



MALTA

**QORTI TAL-MAGISTRATI (MALTA)  
BHALA QORTI TA' GUDIKATURA KRIMINALI**

**MAGISTRAT  
DR. CHARMAINE GALEA**

**Illum 25 ta' April 2017**

**L-Uffiċjal Prinċipali tal-Immigrazzjoni  
(Spettur Darren Buhagiar)**

**vs**

**Murat Murati  
(Passaport Albaniz numru BC8185874)**

Il-Qorti,

Rat l-imputazzjonijiet migjuba kontra **Murat Murati** talli fl-24 ta' April 2017 u fil-jiem ta' qabel f'dawn il-gzejjer jew fi bnadi oħra ffalsifika, biddel jew għamel xi tbdil f'dokument jew kellu fil-pussess tiegħu xi dokument li hu kien jaf li gie ffalsifikat, imbidel jew sar xi tbdil fih, u cioe` kellu fil-pussess tiegħu karta tal-identita Taljana falza bin-numru 2581492NA (Kap. 61, Art. 5 tal-Liġijiet ta' Malta);

Akkużat ukoll talli matul l-istess żmien, lok u ċirkostanzi għamel falsifikazzjoni oħra jew xjentement għamel użu minn xi dokument iehor iffalsifikat, fid-dokument fuq imsemmi (Kap. 9, Art. 189 tal-Liġijiet ta' Malta);

Akkuzat ukoll talli matul l-istess zmien, lok u ċirkostanzi iffalsifika xi dokumenti jew kopji vera ta' dokumenti jew registrazzjonijiet magħmula skont l-Att dwar l-Immigrazzjoni (Kap. 217, Art. 32(1d) tal-Liġijiet ta' Malta).

Rat id-dokumenti esebiti u l-atti proċesswali kollha.

Semgħet, fis-seduta tal-lum, lill-imputat jammetti li huwa hati tal-imputazzjonijiet kollha miġjuba kontra tiegħu u semgħatu jikkonferma l-ammissjoni tiegħu anke wara li l-Qorti tagħtu zmien jikkunsidra l-posizzjoni tiegħu.

Semgħet it-trattazzjoni dwar il-piena idonea li għandha tiġi nflitta fil-konfront tal-imputat.

### **Ikkunsidrat:**

Illi fid-dawl tal-ammissjoni ta' htija registrata mill-imputat fis-seduta tal-lum fir-rigward tal-imputazzjonijiet miġjuba fil-konfront tiegħu, il-Qorti ssib lill-imputat hati ta' l-istess imputazzjonijiet.

Illi l-fatti tal-kaz huma semplici. L-imputat li huwa ta' nazzjonalita` Albaniza u kiseb karta ta' l-identita falza Taljana gewwa l-Albanija u wara li wasal Malta pprova jaqbad titjira għal Manchester fejn gie intercettat fl-Ajruport Internazzjonali ta' Malta.

Illi dwar il-piena li għandha tiġi nflitta fil-konfront tal-imputat, il-Qorti ser tiehu in konsiderazzjoni diversi fatturi fosthom: in-natura tar-reati addebitati lill-imputat, l-ammissjoni tal-imputat għall-imputazzjonijiet miġjuba fil-konfront tiegħu fl-aktar stadju bikri ta' dawn il-proceduri u l-koperazzjoni tiegħu mal-Pulizija u wkoll għall-fatt illi l-Ufficjal Prosekutur spjega illi l-imputat se jiġi ripatrijat gewwa l-Albanija minnufih f'kaz li l-Qorti joghghobha tinfliggi piena ta' sentenza sospiza.

Għal dawn il-motivi, il-Qorti wara li rat l-artikolu 5 tal-Kapitolu 61, u artikolu 32 (1) (d) tal-Kap 217 tal-Liġijiet ta' Malta u artikolu 189 tal-Kodici Kriminali, fuq ammissjoni, ssib lill-imputat **Murat Murati** hati tal-imputazzjonijiet miġjuba kontra tiegħu u tikkundannah għall-piena ta' sena (1) prigunerija li

b'applikazzjoni tal-artikolu 28A tal-Kap 9 tal-Ligijiet ta' Malta qed tigi sospiza għall-perjodu ta' erba' (4) snin mil-lum.

Il-Qorti spjegat lill-imputat fi kliem ordinarju l-import ta' din is-sentenza u x'jiġri jekk jikkommetti reat ieħor fi żmien erba' (4) snin mil-lum.

**Dr. Charmaine Galea**  
**Magistrat**

Diane Gatt  
Deputat Registratur